

2 - ಅಥ ದ್ವಿತೀಯ ದಶಕಂ ॥ ಭಗವದ್ರೂಪ ಭಕ್ತಿಮಹತ್ವಂ ॥

ಸೂರ್ಯಸ್ಪರ್ಧಿಕಿರೀಟಮೂರ್ಧ್ವತಿಲಕಪ್ರೋದ್ಭಾಸಿ ಫಾಲಾನ್ತರಂ
ಕಾರುಣ್ಯಾಕುಲನೇತ್ರಮಾದ್ರ್ಯಹಸಿತೋಲ್ಲಾಸಂ ಸುನಾಸಾಪುಟಮ್ |
ಗಂಡೋದ್ಯನ್ಮಕರಾಭಕುಂಡಲಯುಗಂ ಕಂಠೋಜ್ಜ್ವಲತ್ಕಸ್ತುಭಂ
ತ್ವದ್ರೂಪಂ ವನಮಾಲ್ಯಹಾರಪಟಲಶ್ರೀವತ್ಸದೀಪ್ರಂ ಭಜೇ || (2.1)

ಕೇಯೂರಾಂಗದಕಂಕಣೋತ್ತಮಮಹಾರತ್ನಾಂಗುಲೀಯಾಂಕಿತ-
ಶ್ರೀಮದ್ಭಾಹುಚತುಷ್ಕಸಂಗತಗದಾಶಂಖಾರಿಪಂಕೇರುಹಾಮ್ |
ಕಾಂಚಿತ್ಕಾಂಚನಕಾಂಚಿಲಾಂಭಿತಲಸತ್ಪೀತಾಮ್ಬರಾಲಮ್ಪಿನೀಮ್
ಆಲಮ್ಬೇ ವಿಮಲಾಮ್ಬುಜದ್ಯುತಿಪದಾಂ ಮೂರ್ತಿಂ ತವಾರ್ತಿಚ್ಛಿದಮ್ || (2.2)

ಯತ್ತ್ಯಲೋಕ್ಯಮಹೀಯಸೋಽಪಿ ಮಹಿತಂ ಸಮೋಹನಂ ಮೋಹನಾತ್
ಕಾಂತಂ ಕಾಂತಿನಿಧಾನತೋಽಪಿ ಮಧುರಂ ಮಾಧುರ್ಯಧುರ್ಯಾದಪಿ |
ಸೌಂದರ್ಯೋತ್ತರತೋಽಪಿ ಸುಂದರತರಂ ತ್ವದ್ರೂಪಮಾಶ್ಚರ್ಯತೋಽ-
ಽಪ್ಯಾಶ್ಚರ್ಯಂ ಭುವನೇ ನ ಕಸ್ಯ ಕುತುಕಂ ಪುಷ್ಪಾತಿ ವಿಷ್ಣೋ! ವಿಭೋ! || (2.3)

ತತ್ತಾದೃಙ್ಮಧುರಾತ್ಮಕಂ, ತವ ವಪುಃ ಸಮ್ರಾಪ್ಯ ಸಮ್ಪನ್ಮಯೀ
ಸಾ ದೇವೀ ಪರಮೌತ್ಸುಕಾ ಚಿರತರಂ ನಾಽಸ್ತೇ ಸ್ವಭಕ್ತೇಷ್ಟಪಿ |
ತೇನಾಸ್ಯಾ ಬತ ಕಷ್ಟಮಚ್ಯುತ! ವಿಭೋ! ತ್ವದ್ರೂಪಮಾನೋಜ್ಜ್ವಲ-
ಪ್ರೇಮಸ್ಥೈರ್ಯಮಯಾದಚಾಪಲಬಲಾಚ್ಚಾಪಲ್ಯವಾರ್ತೋದಭೂತ್ || (2.4)

ಲಕ್ಷ್ಮೀಸ್ತಾವಕರಾಮಣೀಯಕಹೃತ್ಯವೇಯಂ ಪರೇಷ್ಟಸ್ಥಿರೇ-
 ತ್ಯಸ್ಮಿನ್ನನ್ಯದಪಿ, ಪ್ರಮಾಣಮಧುನಾ ವಕ್ಷ್ಯಾಮಿ ಲಕ್ಷ್ಮೀಪತೇ! |
 ಯೇ ತ್ವದ್ಧ್ಯಾನಗುಣಾನುಕೀರ್ತನರಸಾಸಕ್ತಾ ಹಿ ಭಕ್ತಾ ಜನಾಃ
 ತೇಷ್ಟೇಷಾ ವಸತಿ ಸ್ಥಿರೈವ ದಯಿತಪ್ರಸ್ತಾವದತ್ತಾದರಾ || (2.5)

ಏವಂಭೂತಮನೋಜ್ಞತಾ ನವಸುಧಾನಿಷ್ಯನ್ನಸನ್ನೋಹನಂ
 ತ್ವದ್ರೂಪಂ ಪರಚಿದ್ರಸಾಯನಮಯಂ ಚೇತೋಹರಂ ಶೃಣ್ವತಾಮ್ |
 ಸದ್ಯಃ ಪ್ರೇರಯತೇ ಮತಿಂ ಮದಯತೇ ರೋಮಾಂಚಯತ್ಯಂಗಕಂ
 ವ್ಯಾಸಿಂಚತ್ಯಪಿ ಶೀತಬಾಷ್ಟವಿಸರೈರಾನಂದಮೂರ್ಛೋದ್ಭವೈಃ || (2.6)

ಏವಂಭೂತತಯಾ ಹಿ ಭಕ್ತಭಿಹಿತೋ ಯೋಗಸ್ಸಯೋಗದ್ವಯಾತ್
 ಕರ್ಮಜ್ಞಾನಮಯಾದ್ ಭೃಶೋತ್ತಮತರೋ ಯೋಗೀಶ್ವರೈರ್ಗೀಯತೇ |
 ಸೌಂದರ್ಯೈಕರಸಾತ್ಮಕೇ ತ್ವಯಿ ಖಲು ಪ್ರೇಮಪ್ರಕರ್ಷಾತ್ಮಿಕಾ
 ಭಕ್ತಿನಿಶ್ರಮಮೇವ ವಿಶ್ವಪುರುಷೈರ್ಲಭ್ಯಾ ರಮಾವಲ್ಲಭ! || (2.7)

ನಿಷ್ಕಾಮಂ ನಿಯತಸ್ವಧರ್ಮಚರಣಂ ಯತ್ಕರ್ಮಯೋಗಾಭಿಧಂ
 ತದ್ಗುರೇತ್ಯಫಲಂ ಯದೌಪನಿಷದಜ್ಞಾನೋಪಲಭ್ಯಂ ಪುನಃ |
 ತತ್ತ್ವೈಕ್ಯತಯಾ ಸುದುರ್ಗಮತರಂ ಚಿತ್ತಸ್ಯ ತಸ್ಮಾದ್ವಿಭೋ!
 ತ್ವತ್ಪ್ರೇಮಾತ್ಮಕಭಕ್ತೀವ ಸತತಂ ಸ್ವಾದೀಯಸೀ ಶ್ರೇಯಸೀ || (2.8)

ಅತ್ಯಾಯಾಸಕರಾಣಿ ಕರ್ಮಪಟಲಾನ್ಯಾಚರ್ಯ ನಿರ್ಯನ್ಮಲಾ
 ಬೋಧೇ ಭಕ್ತಿಪಥೇಽಥವಾಪ್ಯಚಿತತಾಮಾಯಾಂತಿ ಕಿಂ ತಾವತಾ |
 ಕ್ಲಿಷ್ಟಾ ತರ್ಕಪಥೇ ಪರಂ ತವ ವಪುರ್ಬ್ರಹ್ಮಾಖ್ಯಮನ್ಯೇ ಪುನಃ
 ಚಿತ್ತಾರ್ಥತ್ವಮೃತೇ ವಿಚಿನ್ತ್ಯ ಬಹುಭಿಸ್ಸಿದ್ಧ್ಯಂತಿ ಜನ್ಮಾಂತರೈಃ || (2.9)

ತ್ವದ್ಭಕ್ತಿಸ್ತು ಕಥಾರಸಾಮೃತರುರೀನಿರ್ಮಜ್ಜನೇನ ಸ್ವಯಂ
ಸಿದ್ಧ್ಯಂತೀ ವಿಮಲಪ್ರಬೋಧಪದವೀಮಕ್ಲೇಶತಸ್ತನ್ವತೀ |
ಸದ್ಯಃ ಸಿದ್ಧಿಕರೀ ಜಯತ್ಯಯಿ ವಿಭೋ! ಸೈವಾಸ್ತು ಮೇ ತ್ವತ್ಪದ-
ಪ್ರೇಮಪ್ರಾಥಿರಸಾರ್ಥ ತಾ ದ್ರುತತರಂ ವಾತಾಲಯಾಧೀಶ್ವರ! ||

(2.10)

|| ಇತಿ ಭಗವದ್ರೂಪ ಭಕ್ತಿಮಹತ್ವಂ ದ್ವಿತೀಯ ದಶಕಂ ಸಂಪೂರ್ಣಂ ||